

Häiə doch aaf

däi bläide Vəwandschafd

däi gemeinen Nachbən

däi frechn Sdodərə

däi fremə Leiid

däi hafm Ausländə

däi oarmə Nechə

däi narische Wəld

däi schlimmə Gwidde

däi scheis Nachrichtn

däi damischn Bolidigə

däi gscheidn Dogdərən

däi falschn Pfoərə

däi neimodischn Urnen

däi gloinə Griəwə

Häiə doch aaf

oinə machds scho

drassn hindəm schdodldoə
ligd vədrahd ə doudə grouə.
im vorbeigäi howes gsäə,
ho niəd weidə gschaud,-
hos niəd weggramd, bin niəd wer,
der sich soəwos draud!
Ich langs niəd oə, des bläide väich,
hos ja a niəd däid!
niəd das me grausd, niəd das e läich,
wissd niəd wäi souwos gäid.
wens oin stäiəd, wiəd əs nemə
irgendoinə wiəds scho dou.
irgendoinə wiəds scho dennə,
wa nu schäinə, gäi doch zou
sichə gids a dou ən dummə
in ə luach oder ən sog
irgendwou wiəds einekummə
oinə machds scho, wenn ə moch!

rou

ma wei dös is ə doudschn
und jamərd dog und nachd
ofd kand es einequoudschn
ofd howe driwə glachd
ich denk mə hold wos sol der grampf
əs lem is suəwäisue ə kampf
wos sol ich dou mid meinə olddn
z'goudəlezt nu houa schpoldn
wäihs is suə is und wiəhds wäihs wiəhd
und lou mə doch ma rou
home du gern ich strei me niəd
und zäich mein viəhang zou

wos sagsd dou du

wensd mergsd wäis lafd
niəd woisd wäis schdäid
und wäisd a rafsd
boəl nimmə gäid

schlehd siəsd
und kam nu häiəsd
dousizd
und blous nu schdäiəsd

wenns unrechd
bis zum himl schdingd
und s'ben scho kam
ən droausd nu bringd

wenn's blous in
oinə richdung gäid
bis endlich dann
də weisə schdäid

wos dadsd dou du ?

zeid vögäid

zeid vögäid

mid də zeid

mid də zeid mou mə gäi

mə mou mid də zeid gäi

gäi mou mə mid də zeid

bevor mə gäid

is zeid vëgange